
ताजमहल में मध्यकालीन भारत की विकासात्मक वास्तु प्रक्रिया अपनी 
पराकाष्ठा पर पहुंच गई। इसके संरचनात्मक और अलंकरणात्मक, दोनों ही 
प्रकार के तत्वों में मुगलों द्वारा हिंदुस्तान लाए गए व यहां पहले से उपस्थित 
तथा शाहजहाँ व उसके वास्तुकारों द्वारा ताज के लिए परिकल्पित, सभी 
प्रकार के प्रभावों का संगम दिखाई देता है। 

ताजमहल की भव्यता व शालीनता, उसकी आडंबरहीन तथा सरल 
योजना व उठान, उसके विभिन्‍न अंगों के बीच समानुपात एवं सुडौलता, 
संगमरमर के प्रयोग, यमुना नदी के किनारे उसकी स्थिति और ऊँचे आकाश 
में खड़ी उसकी भव्य इमारतों के कारण आती है। ताज की गरिमा दिन और 
रात के अलग-अलग समयों पर अलग-अलग रंगों का आभास कराती है। 

ताजमहल को शाहजहाँ ने अपनी बेगम मुमताज महल की याद में एक 
मकबरे के तौर पर बनवाया था। इसके संपूर्ण परिसर में अनेक छोटे-बड़े 
भवन, कक्ष, बाग-बगीचे हैं। यह यमुना नदी के दाहिने किनारे पर स्थित 
है। अनुसंधानकर्ताओं ने पता लगाया है कि ताज के पीछे यमुना के बाएं 
किनारे पर भी पहले कभी एक बाग था जिसे माहताब बाग कहा जाता था। 

ताज के विशाल परिसर में प्रवेश पाने के लिए लाल पत्थर से बने 
एक विशाल द्वार से होकर गुजरना पड़ता है। यह दरवाजा बहुत सुंदर है। 
मकबरा चारबाग शैली में बना है जिसमें फव्वारे और पानी के बीच से 
रास्ता है। मकबरे की इमारत को बाग के बीचोबीच न बनाकर उत्तरी किनारे 
पर बनाया गया है ताकि नदी तट की सुंदरता का लाभ उठाया जा सके। 


इण्डो-इस्लामिक वास्तुकला के कुछ कलात्मक पहलू 





बाग के बीचोबीच स्थित सीधा मार्ग आगंतुक को | 


मकबरे के निचले हिस्से तक पहुंचा देता है। वहीं से मकबरे 
के फर्शी चबूतरे पर पहुंचा जाता है। चबूतरे के किनारो पर 
चार मीनारें खड़ी हैं जो ऊपर की ओर पतली होती जाती 
हैं। इन मीनारों की ऊंचाई 132 फुट है। इमारत के मुख्य 


भाग की चोटी पर गोलाकार गुंबद है और चार गुमटियां । 


हैं जो सुंदर नम रेखा बनाती हैं। इमारत की कुर्सी, उसकी 
दीवारें और गुंबद तथा गुमटियों के बीच पूर्ण समानुपात है। 
सफेद संगमरमर जड़ी कब्रगाहों के पश्चिम की ओर एक 
लाल बलुआ पत्थर से बनी मस्जिद है और संतुलन बनाए 
रखने के लिए पूर्व में भी एक ऐसी ही इमारत बनी हुई है। 


इमारत के लिए संगमरमर राजस्थान मे स्थित मकराना की | 


खानों से खोदकर लाया गया था और मकबरे का यह सफेद 
संगमरमरी भवन आस-पास लाल बलुआ पत्थर से बनी 
हुई इमारतों से बिलकुल विपरीत दृश्य प्रस्तुत करता है। 
मकबरे की इमारत वर्गाकार है और इसके खांचे 
आठ बगलें/साइडें बनाते हैं। उनके बीच गहरी चापें हैं। ये 
संरचनात्मक विशेषताएँ संपूर्ण इमारत के उठाव में भिन्न- 
भिन्न सतहों, छायाओं, रंगों आदि का आभास उत्पन्न 


करती हैं। इमारत की ऊँचाई फर्श से छत तक 186 फुट =s 


और छत से शिखर के फगरों तक भी 186 फट है। 
मकबरे के भीतरी भाग में नीचे तलघर और उस पर 


मेहणाबदार अष्टभुजी विशाल कक्ष हैं और प्रत्येक कोण पर | & 


कमरा बना है और ये सब गलियारों से जुड़े हैं। इमारत के 
हर हिस्से में रोशनी जाली-झरोखों से आती है जो भीतरी 
मेहराबों के आस-पास बने हुए हैं। छत की ऊँचाई बाहरी 
दरवाजे जितनी ही है और दो गुम्बदों के कारण बीच में 
जगह छूटी हुई है। ताजमहल की सुंदरता में वृद्धि करने के 
लिए उसकी भीतरी और बाहरी सतहों पर चार तरह के 
अलंकरणों या साज-सज्जाओं का प्रयोग किया गया है। 
इसकी दीवारों पर पत्थर को उकेरकर ऊँची और नीची 
उभारदार नक्काशी की गई है। जाली-झरोखों में जड़े 
संगमरमर में बारीक या सुकोमल नक्काशी की हुई है। 
दीवारों और मकबरे के पत्थरों पर पीले संगमरमर, जेड 
और जैस्पर की जड़ाई का काम किया हुआ है और साथ 
ही कहीं-कहीं चोपड़ पच्चीकारी के साथ ज्यामितीय 
डिजाइनें बनी हुई हैं। अंत में, सफेद संगमरमर पर जैस्पर 
की जड़ाई के द्वारा कुरान की आयते लिखी गई हैं। इस 
सुंदर लिखावट से दीवारों की सुंदरता में चार चांद लग 
गए हैं और अल्लाहताला से सतत्‌ संबंध जुड़ गया है। 

जामा मस्जिद 


मध्य कालीन भारत में स्थान-स्थान पर अनेक बड़ी-बड़ी 
मस्जिदें बनाई गईं जहां नमाज़ आदि के लिए विशाल 
आँगन थे। यहां हर जुम्मे (शुक्रवार) को दोपहर बाद नमाज 
पढ़ने के लिए नमाज़ियों की भीड़ जमा होती थी। ऐसी 
सामूहिक नमाज़ के लिए कम से कम 40 मुस्लिम वयस्क 
=== पुरुषों का इकट्ठा होना जरूरी था। शुक्रवार को नमाज़ के 
हिमालयन | समय शासक के नाम में एक खुतबा को पढ़ा जाता था 
| = ब £ (रि \ 00 फक ३ | और आम प्रजा के लिए बनाए गए उसके कानूनों को 
(५१. k h है ) ॥ १ पढ़कर सुनाया जाता था। मध्य काल में, एक शहर में एक 
=£ | t | जामा मस्जिद होती थी जो अपने नज़दीकी परिवेश के 
जामा मस्जिद, दिल्ली साथ-साथ आम लोगों यानी मुस्लिम और गैर-मुस्लिम 
दोनों संप्रदायों के लोगों के लिए जीवन का केंद्र-बिंदु थी। इसका कारण यह था कि यहां धार्मिक और 
अप्रत्यक्ष रूप से राजनीतिक गतिविधियों के साथ-साथ वाणिज्यिक और सांस्कृतिक आदान-प्रदान 
भी बहुत होता था। आमतौर पर ऐसी मस्जिद काफी बड़ी होती थी, उसमें एक खुला सहन होता था 
जो तीन तरफ से ढके हुए रास्तों (इबादत घरों) से घिरा हुआ होता था और उसमें पश्चिम की ओर 
क्रिबला लिवान होता SITI यहीं पर इमाम के लिए मेहराब और मिमबर बने होते थे। नमाजी अपनी 
इबादत (प्रार्थना) पेश करते समय मेहराब की ओर ही अपना मुंह रखते थे क्योंकि यह मक्का में 

काबा की दिशा में होती थी। 

अभ्यास 

1. आप इण्डो-इस्लामिक या इण्डो-सारसेनिक शब्दों से क्या समझते हैं? क्या आप इस शैली के लिए किसी 
दूसरे नाम का सुझाव दे सकते हैं? 

2. तेरहवीं शताब्दी में भारत में भवन निर्माण के कौन-से नए प्रकार अपनाए गए? 

3. इण्डो-इस्लामिक वास्तुकला की चार श्रेणियों का उल्लेख करें? 

4. मध्य कालीन भारत में किले का क्या महत्व होता था? शत्रुओं को भरमाने या हराने के लिए किलों में 
क्या-क्या सामरिक उपाय अपनाए जाते थे? 

5. इण्डो-इस्लामिक वास्तुकला का उद्भव और विकास कैसे हुआ? 

6. मांडु इस तथ्य को कैसे उजागर करता है कि मानव अपने आपको पर्यावरण के अनुरूप ढाल लेते हैं? 

7. अपूर्ण होते हुए भी गोल गुम्बद को इण्डो-इस्लामिक वास्तुकला का भव्य एवं अनूठा प्रतीक क्यों माना 
जाता है? 

8. मकबरा और दरगाह, कुछ ऐसे स्थान हैं जहां मृतकों को दफनाया जाता है। इन दोनों में क्या अंतर है? क्या 
आप किसी मृतक व्यक्ति के किसी स्मारक के बारे में जानते हैं? 

9. पूर्णता' शब्द ताजमहल के साथ जोड़ा जाता है। क्यों? 


परियोजना 








अण्ड 
अरबस्क 
अरबी शैली 


अर्धमण्डप 
अलंकृत पच्चीकारी 
अवदान 


अष्टदिक्पाल 
आधिपत्य 


आमलक 


आयुध 
ईसा पूर्व 
कलश 


कार्निस 
क्रिबला लिवान 
किला-ए-कुहान मस्जिद 


कीलाकार 
कुण्डली 

कूट 

कोस मीनार 
गर्भगृह 
गहपति 
गोपुरम्‌ 
चकमक पत्थर 
चक्र 

शब्दावली 


अर्धगोलाकार गुम्बद यह आमतौर पर बौद्ध-स्तूप संरचना में प्रयोग किया 
जाता है। 


लाइनों, पत्तियों और फूलों वाली सजावटी डिज़ाइन जो इण्डो-इस्लामिक 
वास्तुकला की विशेषता है। 


पश्चिम एशियाई देशों में मुस्लिमों का लोकप्रिय स्थापत्य जो ग्यारहवीं 
से चौदहवीं शताब्दी तक प्रचलित था। 


गर्भगृह के सामने स्थित अर्धमण्डप। 
दीवारों और फर्श पर की गई सुंदर सजावट। 


बौद्ध साहित्य से जुड़ा जीवन घटनाओं तथा अच्छे कर्मों के लिए 
प्रयुक्त नाम। 


आठ दिशाओं के रखवाले। 


वह शासन जिसका दूसरे राज्यों पर किसी न किसी प्रकार का आधिपत्य 
हो, जो आंतरिक रूप से स्वायन्त: हो। 


धारीदार आँवले के फल जैसे आकार वाला शिखर जो प्राय: उत्तर भारतीय 
मंदिरों के शिखर के शीर्ष पर बनाया जाता है। 


शस्त्र 
सामान्य युग से पहले। 


चौडे मुँह वाला पात्र; मंदिर के शिखर पर सजावटी कलश/मटके का 
आकार। 


नीचे सजावट के लिए दीवार पर उभारी गई पट्टी। 
मक्का की दिशा में स्थित मस्जिद की दीवार 


दिल्ली के पुराना किला स्थित शेरशाह सूरी अथवा हुमायूँ द्वारा निर्मित 
मस्जिद 


मेहराब बनाने हेतु कील/खूँटे के आकार वाला पत्थर। 

घुमावदार अलंकृत खम्भा। 

वर्गाकार योजना वाला मंदिर 

मीनार के आकार का मील का पत्थर 

मंदिरों के अन्दर का वह हिस्सा जहाँ अधिष्ठाता की मूर्ति स्थापित होती है। 
बड़ी भूमि का मालिक या बड़ा किसान जो खेती और व्यापार में शामिल है। 
मन्दिर का मुख्य प्रवेश द्वारा 

काले या गहरे भूरे रंग का एक पत्थर जिसका पोत चिकना नहीं है। 


बौद्ध संप्रदाय के पूजा का चक्र/पहिया। 


शब्दावली 


चतुरस्त्र 
चारबाग 


चैत्य का मेहराब 
छत्र 
छत्री 
छेनी 


जगमोहन 
जातक 


टेम्पेरा 
डैडो पैनल 


तारकीय योजना 


तिपतिया 
तीर्थंकर 
तोरण 


त्रिपुरांतक शिव 


द्रविड 
धर्मचक्रप्रवर्तन 


नक्कारखाना 


नागर 
नाट्यमण्डप अथवा रंगमण्डप 
पंचायतन 


पठान स्थापत्य 


वर्गाकार। 


वर्गाकार भागों में पानी के चैनलों से अन्तर्विभाजक चार भागों में विभाजित 
उद्याना 


ऊपर की ओर केंद्र में उठाई टिप के साथ अद्ध परिपत्र चाप। 
छाते की आकृति वाला स्तूप शीर्ष। 
चार स्तंभों पर रखी हुई एक गुम्बद या पिरामिड के आकार की छत। 


नुकीली या आड़ी धारी वाला पत्थर जिसे हड्डी, सींग और हाथी दांत 
पर उत्कीर्णन के लिए प्रयुक्त किया जाता है। 


मुख्य मंदिर के सामने आयताकार या वर्गाकार मण्डप (यह ओडिशा 
वास्तुकला की शैली है) 


गौतम बुद्ध के जन्म के बारे में मानव और जानवर दोनों के रूपों में 
उल्लिखित एक साहित्य। 


यह एक स्थायी तथा रंगीन पदार्थ है जो पानी में घुलनशील होता है। 


दीवार के आंतरिक निचले हिस्से से पृथक वह हिस्सा जो जमीन से लगा 
होता है। इसके कुछ उत्तम उदाहरण होयसाल मंदिर (हलेबिड), जमाली 
कमली का महरौली स्थित मकबरा और आगरा के निकट फतेहपुर सीकरी 
का तुर्की सुल्तान का महल हैं। 


मेहराब की जालियाँ, जिन्हें इस प्रकार बनाया जाता है कि उनमें तारों के 
आकार का विकिरण दिखाई देता है। 


तीन घुमाव वाला मेहराब। 
जैन धर्म के आध्यात्मिक उपदेशक/गुरु। 


दरवाजे पर लगा नक्काशीदार, सर्पाकार तोरण जिसे समारोहो के अवसर 
पर लगाया जाता है। 


शिव को धनुष और तीर चलाने वाले हथियारों के साथ चित्रित किया 
गया है, परंतु पिनाकपाणि से अलग। 


दक्षिण भारतीय लोग; संस्कृति; भाषा एवं स्थापत्य। 


भगवान बुद्ध द्वारा वाराणसी के निकट सारनाथ में दिया गया पहला प्रवचन 
जिससे धर्म रूपी चक्र का आरंभ हुआ। 


नगाड़ा बजाने के लिए बना कमरा जो प्राय: किले अथवा महल के मुख्य 
द्वार से लगा होता था। मुगलकालीन महलों का यह एक मुख्य हिस्सा था। 


उत्तरी भारत के मंदिरों की स्थापत्य शैली। 

मंदिर के अग्र-भाग स्थित सभागार जहाँ नृत्य किया जाए। 

चारों कोनों पर स्थित छोटे मंदिरों के मध्य बना मुख्य मंदिर। 

दिल्ली के खिलजी शासक जोकि अफगान माने जाते थे, उनके द्वारा 
निर्मित स्थापत्य शैली। 











पदक स्वरूप 
पिएत्रा-द्यूरा 


पेन्डेन्टिव 


प्रदक्षिणा 
प्रमुख पत्थर 
फंसना 
फलक 


फिरोज़ा 
फेयन्स 


फ्रेस्को 
बंग 
बहुरंगी 
बिल्लोर 


बौद्ध धर्म 


बोधिसत्व 
भित्ति-चित्र 


मकबरा 
मण्डप 
महापरिनिर्वाण 
महामण्डप 
मिमबर 
मिहराब/मेहराब 
मुखलिंग 
मृण्मूर्ति 


मेड़ी 

आकृतियाँ या सुलेख से सजे गोलपदक के समान दिखने वाले मेहराब। 


अर्द्ध कीमती पत्थरों के प्रयोग से बना मोसैक (पच्चीकारी का काम) जो 
ताजमहल में दीवारों, छत्रियों और संगमरमर पर देखने को मिलता है। 


दो दीवारों के मध्य एक त्रिकोणीय कोष्ठक, जो गुम्बद के आधार तल से 
मेहराब को सहारा देता है। 


परिक्रमा। 
मेहराब के शिखर पर रखा एक केंद्रीय पत्थर। 
आम तौर पर मंडप के ऊपर या शिखर पर बनी प्रतिकृतियाँ। 


एक निश्चित आकार का एक पैनल या उसके समान एक शिलालेख या 
चित्र। 


आसमानी अथवा हल्के हरे रंग का अर्ध-मूल्यवान पत्थर जिसे अनेक 
प्राचीन कालीय अलंकारों में लगाकर बहुमूल्य बनाया गया। 


विभिन्न नीले रंग की नकली कांच जैसी वस्तु जिसका प्रयोग आभूषणों 
की सज्जा के लिए किया जाता है। 


भित्ति चित्रकारी के प्रयोग में लाया जाने वाला गीले चूने का प्लास्टर। 
बंगाल का पुराना नाम। 
वह वस्तु जिस पर विभिन्न रंगों की सज्जा/कारीगरी की गई हो। 


विश्व के विभिन्न भागों में पाया जाने वाला बिल्लौर पत्थर जिसे औजार 
बनाने एवं समारोहों में प्रयोग में लाया जाता SITI इसकी विभिन्न किस्में 
पायी जाती हैं। 


गौतम बुद्ध द्वारा प्रतिपादित धर्म जो ईसा पूर्व छठवीं शताब्दी में उत्पन्न 
हुआ। 
बौद्ध धर्म में बोधिसत्व से तात्पर्य महात्मा बुद्ध के पूर्व जन्मो से है। 


दीवार गुफ़ाओं, इमारतों अथवा मंदिरों की दीवार पर फ्रेस्को या किसी 
अन्य शैली में की गई चित्रकारी। 


मृतकों को दफनाये गए स्थल की इमारत। 

सभागार। 

भगवान बुद्ध की मृत्यु अथवा निर्वाण (जीवन और मृत्यु के चक्र से मुक्ति) 
मंदिर के अग्र-भाग में स्थित मण्डप अथवा सभागार। 

जिस पर मस्जिदों में खुतबा पढ़ा जाता है। 

प्रार्थना गृह जो मक्का की ओर इंगित करता है। 

लिंग जिस पर मुखाकृति हो। 


मिट्टी की बनी मूर्ति जिसे सूखने के बाद आग में पकाया जाता है जिसके 
बाद वह लाल रंग की हो जाती है। 


गोलाकार नली। 


शब्दावली 


यक्ष/यक्षिणी 
रूपकार 
लाजवर्द मणि 


लिंग 
लेखाप्रसाद 


वज्रयान 
वर्ण 


वलभी 
विमान 
विहार 
वेसर 


श्रमण 


शिखर 
शिल्पशास्त्र 


शिल्पी 
संकुचित स्थान 
सभा मण्डप 
सराय 
साम्राज्यवादी 
सूर्यकांतमणि 


सुलेखन 
सेलखड़ी 


स्कन्ध 
स्टक्को 


प्राकृतिक संसाधन एवं प्रकृति का संरक्षण करने वाले। 
कलाकार। 


नीला अर्द्ध कीमती पत्थर। प्राचीन काल में इसका मुख्य स्रोत उत्तरी 
अफगानिस्तान में बदाक्षन के पहाड़ों में था, जहां से व्यापक रूप से इसका 
कारोबार होता था। लाजवर्द मणि का इस्तेमाल आभूषणों, मुहरों आदि 
में जड़कर किया जाता था। 


भगवान शिव की लिंग के रूप में पूजा की जाती है। 


उस शैली के मंदिर जिनमें शिखर का आधार चौकोर होता है जिसके 
फलक ऊपर की ओर जाते-जाते अन्दर की ओर तिरछे होते जाते हैं। 


बौद्ध धर्म से उत्पन्न तांत्रिक प्रक्रिया वाला वाद। 


प्राचीन काल में व्यवसाय पर आधारित चार वर्गों (ब्राह्मण, क्षत्रिय, वैश्य 
एवं शूद्र) में विभाजित समाज। 


नागर शैली के मन्दिरों की एक श्रेणी। 

दक्षिण भारतीय मंदिरों के गर्भ के ऊपर का शिखर। 

वह स्थान जहाँ बौद्ध साधु रहते थे। 

कर्नाटक के चालुक्य शासकों के समय बने मंदिरों की स्वतंत्र शैली जिसमें 
उत्तर (नागर) एवं दक्षिण (द्रविड़) भारतीय शैलियों का मिश्रण था। 


बौद्ध अथवा जैन संप्रदाय के वे लोग जो एक स्थान से दूसरे स्थान पर 
घमते थे। 


उत्तर भारतीय शैली के मंदिरों का शिखर जो गर्भगृह के ऊपर होता है। 


भारतीय कला एवं स्थापत्य के नियमों एवं तत्वों का वर्णन करने वाले 
ग्रंथ, शिल्पशास्त्र कहलाते थे। 


कलाकार। 

वर्गाकार कमरे के चारों तरफ का मेहराब जिस पर गुम्बद टिकता है। 
सभागार। 

वह स्थान जहाँ राहगीर रुक सकें। 

पूर्णतया स्वाधीन रूप से शासन करने वाला प्राधिकारी। 


बिल्लौर पत्थर की एक किस्म जो लाल, पीली या भूरी हो सकती है। 
लंबे समय से इसका प्रयोग आभूषण और अलंकरण के लिए इस्तेमाल 
किया जाता रहा है। 


सजावटी लिखावट की कला। 


धूसर अथवा हरे से रंग का पत्थर जो मुलायम होता है और जिससे 
आकृतियाँ, बर्तन, मुहरें और अन्य वस्तुएँ बनायी जा सकती हैं। 


मेहराब के बाहरी घुमाव पर एक चौकोर घेरे के बीच की तिकोनी जगह। 
दीवार तथा सजावट के लिए प्रयोग किया जाने वाला अच्छा प्लास्टर 

स्त्‌प बौद्ध संप्रदाय के लोगों द्वारा पूज्य वह अण्डाकार संरचना जिसमें बुद्ध के 
अवशेष रखे हों। 

स्थापति वास्तुकार। 

स्फटिक एक उच्च गुणवत्ता वाला पारदर्शी, रंगहीन शीशे जैसा पदार्थ जिसके 


अलंकृत पात्र एवं आभूषण बनाए जाते हैं। 
हमाम तुर्की शैली में बना स्नान गृह! 


हर्मिका अर्ध वृत्तीय स्तृप के गुंबद पर छोटे वर्गाकार बाड़ लगाना। 





टिप्पणी 





टिप्पणी 





